



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक ११३

ने. सं. ११३३ यंलागा त्रयोदशी बुधवा: २०७० असोज १६ गते बुधवार (Oct -2, 2013)

मुल्य : ५/- (न्यातका)

एमाओवादीमा धमाधम 'वागी' उम्मेदवार

स्थानीय नेतृत्वलाई बेवास्ता गरेको आरोप

काठमाण्डौका अधिकांश क्षेत्रमा स्वतन्त्रको नाममा वागी उठ्ने संभावना
कीर्तिपुर क्षेत्रमा प्रचण्ड उठ्ने भएका कारण कार्यकर्तालाई समस्या

कीर्तिपुर सन्देश/

एकीकृत माओवादीभित्र चुनावको टिकट दिने सवाललाई लिएर गोलमाल भएको छ । एमाओवादीका कार्यकर्ताहरूले स्वतन्त्र उम्मेदवारको नाममा वागी उम्मेदवार समेत घोषणा गरेका कारण सो पार्टीका नेताहरूलाई टाउको दुख्न थालेको छ । यसैबीच एमाओवादीको कैलाली जिल्लाको निर्वाचन क्षेत्र ६ वटैमा वागी उम्मेदवार घोषणा गरेका छन् ।

पार्टीको केन्द्रबाट लिला भण्डारीलाई उम्मेदवार दिने निर्णय गरेपछि पार्टीको स्थानीय स्तरबाट रमेश धामी उम्मेदवारी घोषणा गरेको छ । त्यसै गरी एमाओवादीको अछाम जिल्लाका का नेताहरूद्वारा विद्रोह गरेका छन् । केन्द्रीय कार्यालयकोतर्फबाट अछाम क्षेत्र नं. १ बाट दीपक साउद र २ नं. बाट भंकर रावललाई टिकट

दिएपछि भंकर साउद लगाएतका सय भन्दा बन्दी नेता कार्यकर्ताहरूद्वारा विद्रोह गरेको थाहा भएको छ । स्थानीय स्तरबाट क्षेत्र नं. १ मा भंकर साउद र क्षेत्र नं. २ बाट अक्कल र िवलको उम्मेदवारी घोषणा गरेको अवस्था छ । यसरी स्थानीय स्तरबाटै अर्को उम्मेदवार घोषणा गरेको बास्तवमा स्थानीय नेतृत्वलाई बेवास्ता गरेका कारणले भएको कुरा स्वयं एकीकृत माओवादीका नेताहरू स्वीकार गर्छन् । यसै बीच काठमाण्डौको १० वटै निर्वाचन क्षेत्रमा पनि स्थानीय नेतृत्वले आ-आफ्नै ढंगबाट उम्मेदवार घोषणा गर्ने संभावना रहेको एक नेताले बतायो । तर कीर्तिपुर क्षेत्र अर्थात् १० नं. क्षेत्रमा भने पार्टी अध्यक्ष प्रचण्ड नै उठ्ने भएको कारणले स्वतन्त्रको नाममा वागी उम्मेदवार उठाउन स्थानीय कार्यकर्ताहरूलाई समस्या भएको सूत्रले बताएको छ ।

कीर्तिपुरमा प्रत्यक्षवाट को को उम्मेदवार ?

पाँगावाट ३, कीर्तिपुर डाँडाबाट १, चोभारवाट १ र सतुलवाट १ उम्मेदवार

काठमाण्डौ निर्वाचन क्षेत्र नं. १० कीर्तिपुरक्षेत्रमा एकीकृत माओवादीको तर्फबाट प्रत्यक्ष निर्वाचनमा पार्टी अध्यक्ष पुष्पकमल दाहाल प्रचण्ड नै उठ्ने भएको छ ।

त्यसै गरी नेपाली कांग्रेसको तर्फबाट प्रत्यक्षमा राजन केसी र एमालेको तर्फबाट प्रत्यक्षमा पाँगाका रामकृष्ण दुवाल उठ्ने भएको छ । त्यसै गरि संघीय समाजवादी पार्टीको तर्फबाट प्रत्यक्षमा सतुलका रमेशचन्द्र श्रेष्ठ उठ्ने भएको छ । नेपा: राष्ट्रिय पार्टीको तर्फबाट पाँगाका कृष्णहरी महर्जन उठ्ने भएको छ । त्यसै गरि राप्रपा नेपालको तर्फबाट कीर्तिपुर डाँडाका ध्रुव महर्जन उठ्ने भएको छ । यसै बीच नेपाल मजदुर किसान पार्टीको तर्फबाट पाँगाका नारायण महर्जन उठ्ने थाहा भएको छ ।

बहिस्कार पक्षधरको नीति 'पर्ख र हेर'

मंसिर ४ गतेको संविधानसभाको दोस्रो निर्वाचनलाई बहिस्कार गर्न आह्वान गर्दै आन्दोलनरत ३३ दलीय मेर्चा कीर्तिपुरमा भने पर्ख र हेर अवस्थामा रहेको थाहा भएको छ । ३३ दलीय मोर्चाको नेतृत्व गर्दै आएको नेकपा-माओवादीका केन्द्रीय सदस्य एवं १० नं. क्षेत्रका संयोजक धनबहादुर महर्जनले आफूहरू पर्ख र हेर अवस्थामा रहेको स्वीकार गर्नु भएको छ । चुनावका लागि उम्मेदवार घोषणा गरिसकेपछि मात्रै आफूहरू योजना सहित अगाडी बढ्ने समेत महर्जनले बताउनु भएको छ ।

उहाँले अहिलेको अवस्थामा चुनाव चार राजनीतिक दलका कारणले नै नहुने दावी गर्नु भएको छ । चार राजनीतिक दलभित्र उम्मेदवारको सवालमा भएको झगडाका कारणले चुनावको मिति सनस्के समेत उहाँले बताउनु भयो ।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ । सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

हार्दिक बधाई

श्रीमान बसन्त राज चौधरी

Mobiland Electronics Pvt. Ltd.

मा Best Staff मा nominated

भई free Bonus स्वरुप शेयर प्राप्त

गरी Promoter हुनु भएकोमा

हार्दिक बधाई तथा उत्तरोतर

प्रगतिको कामना गर्दछौं ।



बसन्तराज चौधरी

- Mobiland Electronic Pvt. Ltd.
- Darshan Mobicare Pvt. Ltd.
- Darshan saving & credit co operation Ltd.
- Mobiland Investment Pvt.Ltd.
- Globex commodities & Derivative services Pvt.Ltd.
- Globex Investment Pvt. Ltd.

Preparation & Language Classes IELTS, TOEFL, SAT & English, Korean, Japanese, Hebrew

Special Classes :

Public Speaking Course Development, Grammar Focus, Academic Writing, Mock Test, Listening Practice (Audio & Video)

Language & IELTS Class

■ **Level Test:** Students are given a Level Test before the Class begins and are encouraged to take tests at the end of each week of study, In fact, tests are an integral part of the course.

■ **Materials :** All students are given a copy of the Natural Course Book an Self study Book an CDs Listening Practice.

■ **Outline :** The courses provide guidance and practice in all aspects of English learning (speaking, Listening, Reading, Writing plus Grammar and Vocabulary)

Class time is mostly devoted to speaking and communication practice and reading, writing, listening tasks are set as homework.

The course focuses on the creative techniques required to succeed at IELTS and TOEFL, SAT.

■ **Self Study:** Students are given a self study booklet, course books, magazine, stories and related to IELTS at the beginning of their course and this lists the tests which are available.

(After course complete, there is Bonus Classes or Revision Classes with exam tips.)

Valley Institute

TIME: Mornig, Day & Evening
Ph: 4332509/9849421216
Email: computervalley10@yahoo.com

कानूनी सल्लाहकार
ज्ञानबहादुर महर्जन
 प्रकाशक/
नजरराम महर्जन
 सम्पादक
श्रीकृष्ण महर्जन
 पृबन्धक
निरजमान सिंह
 काठमाण्डौ जि. प्र. का दर्ता नं. २११-२०६७/०६८

सम्पादकीय

एमाओवादी अध्यक्ष प्रचण्डले विगतमा जस्तै फेरी मत ल्याउँछ ?

आउदो मंसिर ४ गतेका लागि एकीकृत माओवादीको तर्फबाट कीर्तिपुर क्षेत्र अर्थात काठमाण्डौ निर्वाचन क्षेत्र नं. १० मा फेरी पार्टी अध्यक्ष प्रचण्ड नै प्रत्यक्ष चुनावमा उठ्ने भएको छ । विगतमा करिब २४ हजार मत ल्याइ जितेका प्रचण्डको अवको अवस्थामा चुनाव भयो भने के हुने हो भन्ने विषयमा कीर्तिपुरमा चर्चा हुन थालेको छ ।

विगतमा विभिन्न राजीतिक पार्टीका समर्थक भएतापति प्रचण्डलाई प्रत्यक्षमा र समानुपातिकमा आ-आफ्नो पार्टीलाई मत दिएका कारण कांग्रेस र एमाले दुबै जनाको मत भन्दा निकै मत प्रचण्डको आएको थियो ।

अब भन्ने राजनीतिक रुपमा अत्यन्तै तरलता र प्रचण्डले केहि गर्छ भन्ने भावना कीर्तिपुरवासीमा नरहेको कुरा स्वयं एमाओवादीका स्थानीय कार्यकर्ताहरुले स्वीकार गरेका छन् । त्यसमा पनि एमाओवादी विभाजित भई नेकपा-माओवादी गठन भइसकेको र सो पार्टीले चुनाव बहिस्कार आन्दोलन चलाइरहेको अवस्थामा चुनाव भए प्रचण्डको पहिला जस्तो मत आउन नसक्ने कुरा कसैले पनि अस्वीकार गर्न सक्दैन । त्यसमा पनि प्रचण्ड चुनावमा जितेपछि कीर्तिपुरका लागि केही गरेन भन्ने कुरा त छदैछ ।

अतः प्रचण्डको मत विगतको तुलनामा कम आउने अनुमान गर्न सकिन्छ । यदि प्रचण्डको मत पहिलाको तुलनामा कम हुनासाथै प्रचण्डको लोकप्रियता खस्किएको विश्लेषण हुने कुरालाई स्वयं एकीकृत माओवादीका कार्यकर्ता र नेताहरूले बभनपने अवस्था आएको छ भन्दा केहि फरक नपर्ला ।

गजल सौरभया
गजल-२५

ई हे थजाःगु खः धाः छु यायेगु
घः मजाःगु खः धाः छु यायेगु ।

मरि छपाया निंतिं ल्वानाच्चना भी
दःख गजाःगु खः धाः छु यायेगु ।

नसंचा धुंका सूर्चो लुइगु खःपूर्व
ह्याउँ अजाःगु खःधाः छु यायेगु ।

सन्ध्याय् नं मवःसा सुथय् तंम्ह मनू
गूँ तःजागू खः धाः छ् यायेगू ।

सौरभ, माकचा गुकथं वना एकसुरं
जमाना थजा:गु खः धा: छु यायेगु ।

पहिचानसंहितको संघीय राज्य के हो ?

ऐतिहासिक तथ्य र प्रसंग-

यो २४० वर्षको अन्तकाल
मा खस मुलका एक्कासी किन
आकाशको उचाईमा पुग्यो ? सबै
क्षेत्रमा उसैको पहुँच भयो । नेपाल
पहिला तत्कालिन उन्नत मुलुकमा
गनिन्थ्यो भने अब विकासोन्मुख (
कंगाल) मा पुग्यो । किनकी हुने
खानेले मात्र खाए अरु पाखा लगाइए ।
सबै कुरामा पछि पर्नु भाषा पनि
हो । क्रमिक रुपमा एक पछि एक
आदिवासी जनजातिलाई लाठिको
भरमा भएको चुप राख्दै शान्तिको
हवाला दिदै शासन गर्दै आए ।
जबकि शान्तिको परिभाषा चुपचाप
नभै खुशहाल अमन चयन हो ।
अब एकपल्ट सेनामा भर्तिको पनि
कुरा गरौं, कति प्रतिशत खस
जनसंख्यामा कति प्रतिशत ठाउँ
ओगटेको त अवश्य थाहा होला ।
नियत के हो त ? सेना भनेको
शक्ति र शक्तिको केन्द्रमा आफ्नो
पहुँच । अब धेरै भन्नु नपर्ला कुरिसमा
को छ ? भुईँमा त सर्वसाधारण
आदिवासी जनजाति, मधेसी र
दलित छन् ।

खस जाति र दोषगत प्रसंग-

कसैकसैको कुरामा सबै खस दोषी छैन भन्ने रहेछ, र सुदूर पश्चिमको विकट भुखमरीको कुरा उठाउनु हुन्छ । किन यस्तो भयो भन्ने कुरा गरौं अब, सबै र राजधानी आए पछि, पुग्यो, शासक वर्गले आफू बस्ने ठाउँ मात्रै हेरेर अरु ठाउँको बेमतलब गरे । यो सन्तुलित विकास नभएको नतिजा हो । यदि स्वार्थी नभइकन आ-आफ्नो ठाउँको पनि विकासको चिन्ता गरेको भए सायद अहिले हामी यो बादबिवादमा हुन्न थियौ । कसलाई दोषी मान्ने ? सन्तुलित विकासको भावना नभएका सबै दोषी, सायद केही शासक वर्गमा

नपरे पनि दोष मुक्त त पक्कै हुनुहुन्छ । फेरि मेरो अभिव्यक्तिलाई गलत अर्थमा नलिनुहुन यानि कि अरुलाई निस्किनु पर्छ भन्ने अर्थ भने होइन । केही जिम्मेवारी बोधको प्रयास मात्रै हो ।

हामी सबै मिलेर बसेका छौं
भनेको लाठी देखाएर चुप बसेकालाई
शान्त भन्नुको पर्यायवाचि मात्रै हो
। हो, हामीहरु सबै अझै संयमित र
उग्र भैसकेका छैनौं । यो बचेको
संयमित भावनाको बलले हामी
नेपालको स्थायित्वको कुरा गछौं ।

**बिखण्डन की बिखण्डन बाट
जोगाउने ?**

संघीयता चाहिएको प्रमुख कारण देश विखण्डनबाट जोगाउन नै हो । हामी स्थानीय जनजाति, आदिवासीको पहिचान सहितको संघीय राज्य अनि स्वशासनको वकालत गरेका हौं । देश विखण्डन भन्ने कुरा यहाँ गलत छ । हामी देश विखण्डनको विरोधी हौं । संघीयतालाई विखण्डन भन्नु ठीक होइन । बरु संघीयतालाई भएको राष्ट्रियताको स्रोतको जग भन्नु राम्रो होला । यसलाई खाँचो भएको भावात्मक एकताको स्रोत भन्नु राम्रो होला । तराई एक प्रदेश ठिक होइन किनकी पूर्वी तराई र पश्चिम तराईको रहन सहन भाषा संस्कृति समान छैन । जो नेपालको नागरिकता लिईकन नेपाली होइन र नेपाली भनिन अप्ठ्यारो मान्छ, उसको नैतिकताको प्रश्न आउँछ । हामी यो कुरामा गंभीर हुनु आवश्यक छ । नेपालमा बस्ने र नेपाली होइन भन्नेको नेपालमा स्थान छैन र उसको बोल्ने अधिकार पनि छैन, हैसियत पनि छैन । नेपाली हँ अन्याय भएको छ भन्ने

हो भने कुरा सुन्नु आवश्यक छ । बाह्य आत्मनिर्णको अधिकार रहितको संघीयता हुनुपर्छ । एक प्रदेश हुनु भएन ।

भाषा र संस्कृति—भाषाको दुईवटा अर्थ हुन सक्छन । पहिलो यसले एक आपसमा संवाद, संचार गराउँछ । आफ्नो कुरा अरुमा राख्ने माध्यम हुन्छ । दोश्रो यो एउटा जाति विशेष, जनजाति वा आदिवासीको पहिचान पनि हो । त्यसैले हामी सामाजिक पहिचानको पनि आवश्यकताको कुरा गर्दैछौ ।

संस्कृतिको त आफ्नै मौलिक पहिचान छ - रहयो साँस्कृतिक र भाषाको कुरा, यो त हात बाँधेर खा भन्ने जस्तो अवस्था छ । किनकी हरेक क्षेत्रमा खस नेपाली छ, जुन त्यही भाषा बोल्नेलाई अगाडि बढ्न अनुकूल छ । अरु पछि पर्ने स्वाभाकि छ । साँस्कृति पर्वहरुमा छुट्टी नदिने अनि भन्ने रोकेको कहाँ छ र ? उदाहरण तामाङले दशैँमा होइन ल्होसार मा लामो छुट्टी खोजेका हुन । उनीहरुको तिहारको छुट्टीमा के काम ? कहिले हामीले सोचेका छौं, कसैकसैले मिलेर बसेको समाज हो भन्छन तर वास्तवमा यो संयमित समाज हो, मिलेको भन्न मिल्दैन । विस्फोट भयो भने के गर्ने ? हामी भाषाको कुरामा वैकल्पिक बाटोको कुरा गरी र । खेका छौं भने संस्कृतिको कुरामा स्थानीय आत्मनिर्णयको कुरा गरेका छौं ।

कुनै जाति विशेषको आफ्नो जातले शासन गरे न्याय पाइन्छ, नत्र पाइँदैन भन्ने कुरा भन्दा पनि कुनै जाति विशेषको भाषा, संस्कृति र पहिचान र र हनसहनको बारेमा त्यही जाति विशेषको मानिसलाई धेरै थाहा हुने कुरामा शंका नहोला । त्यसैले

भाषा, संस्कृति र पहिचान र हनसहनको उत्थानको लागि राम्रो विकल्प भनेको स्वशासन नै हुनसक्छ । हामी आदिवासी हरूको स्वशासनको अधिकारको पनि कुरा गर्दैछौं । जुन अधिकारको बारेमा आई एल व १९९९ र UN Norms लेब्याख्या गरेको छ । हामी त्यसको पालना एवं कार्यान्वयनको कुरा गर्दैछौं । हामी सबैको अधिकारको कुरा गर्दैछौं ।

एकताको सूत्रधार- जनजातीय राज्य साम्प्रदायिक हुन्छ कि भन्ने शंका राख्ने पनि होला, तर हामी जनजातीय राज्यलाई भावात्मक एकताको माध्यम, तल्लो जराको शाखारूपी राज्यको एकाईबाट पोषित हुँदै पूर्ण एवं बलियो रूखरूपी राष्ट्रियताको निर्माण हुने कुरा गरी राखेका छौं । हामीलाई शंका होइन विश्वासको वातावरणको आवश्यकता छ । शंकाको वातावरणले संकत निम्त्याउँछ, जनजातीय राज्यले होइन ।

अन्तमा सार निष्कर्ष -

एकात्मकले त सन्तुलित विकासको आकर्षण गर्न असफल भएको छ । अनि एकात्मक विकेन्द्रकरणमा स्वायत्तता हुँदैन, केन्द्रले हस्तक्षेप गर्छ, संघीयतामा स्वायत्तता हुन्छ, साँचो अर्थमा विकेन्द्रकरण हुन्छ । अब संघीयताको कुरा गरौं, भौगोलिकले संघीयताले पनि आकर्षण किन होला, सैद्धान्तिक रुपमा एकै हुन खालि आकार ठूलो सानो अनुहार एउटै हुन । जनजातीय संघीयतामा आकर्षण हुन्छ किनकी भाषा र संस्कृति भनेको कुरा व्यक्तिगत पहिचानको पनि कुरा हो । त्यसले नै विकासको मार्ग खुलाउने छ । राजधानी सार्ने पनि कुरा चलेको छ । सबै ठाउँमा सन्तुलित विकास चाहिएको छ ।

होइन । यो कुरा सबैले बुझेका छन । कुनै जाति विशेषको भाषा, संस्कृति र पहिचान र रहनसहनको बारेमा त्यही जाति विशेषका मानिसलाई धेरै थाहा हुने कुरामा शंका नहोला । त्यसैले भाषा, संस्कृति र पहिचान र रहनसहनको उत्थानको लागि सरकारी स्तरमा नितिगत सुरक्षा, प्रवर्द्धन अनि अर्थको विनियोजन एवं निर्णय गर्ने तहमा त्यही जाति विशेषको मानिस स्थापित गर्न र भ्रमो विकल्प भनेको स्वशासन नै हनसक्छ ।

भाषाको दुई वटा अर्थ हुन सक्छन । पहिलो यस्ले एक आपसमा संवाद, संचार गराउँछ । आफ्नो कुरा अरुमा राख्ने माध्यम हुन्छ । दोश्रो यो एउटा जाति-विशेष, जनजाति वा आदिवासीको पहिचान पनि हो । त्यसैले हामी सामाजिक पहिचानको पनि आवश्यकताको कुरा गर्दैछौं ।

आत्म-निर्णयको अधिकारको कुरा, यो संघीयतामा भर पर्ने कुरा हो । हामीहरु अखण्डता यानिकी नछुट्टिटने उद्देश्यकासाथ एकात्मकबाट संघीयतातिर उन्मुख भएका हौं । त्यसमा राज्यलाई छुट्टीने अधिकार बाहेक आन्तरिक राज्य संचालन सँग सम्बन्धित भाषा संस्कृति,पर्व सम्बन्धित राज्य-संविधान वा कानुन परिमार्जनको अधिकार बुझ्नु पर्दछ । पहिला छुट्टिएका मुलुकहरु पछि संघीयतामा गएकामा जनमत संग्रहबाट छुट्टिटने आत्म-निर्णयको अधिकारको हुने गर्दछ । यो हाम्रो देशमा लागु हुने कुरै भएन । यो भ्रम चिनिनु जरुरी छ । **source:asif.blogspot.com**

जनसेवा उच्च मा.वि.मा बी.बी.एसको पढाई हुने

कीर्तिपुर नगरपालिका वडा नं.१२ पाँगा इच्छाखेलस्थित जनसेवा उच्च मा.वि.ले व्यवस्थापन संकाय अन्तर्गत स्नातक तहको बी.बी.एस.को पढाई संचालन गर्न त्रिभुवन विश्वविद्यालयमा स्वीकृतिको लागि निवेदन दिइराखेको थियो ।

उच्च मा.वि.मा स्नातक तह संचालन गर्न नहुने भएकोले स्नातक तह पढाई गर्नको लागि छुट्टै क्याम्पसको नामाकरण गर्नु पर्ने प्रावधान र हेको छ । जनसेवा सामुदायिक क्याम्पसको नाम राख्ने भने पनि पहिले नै उक्त नामबाट अन्तै क्याम्पस संचालन गरिरहेको देखिन आएकोले अर्को नाम राख्न सुझाए बमोजिम जनाधार सामुदायिक क्याम्पस नाम दिइएको छ ।

क्याम्पस संचालन गर्न पाँगाका जनसमुदायसँग व्यापक छलफल गरी सहयोग समेत प्राप्त गरी त्रि.वि. र क्याम्पसको संयुक्त नाममा रु.६ लाख ५० हजारको अक्षयकोषको र कम राख्नु पर्ने चाहिने रकम बुझाएपछि त्रिभुवन विश्वविद्यालयले स्थलगत भ्रमण निरि



क्षण पछि २०७० असोज ४ गते बसेको त्रिभुवन विश्वविद्यालय कार्यकारी परिषदको बैठकले स्वीकृति पदान गरिएको थियो ।

अब क्याम्पस त्रि.वि.को शैक्षिक क्यालेण्डर अनुसार सञ्चालन गर्नु पर्ने छ । अन्य विश्वविद्यालयबाट सम्बन्धन प्राप्त गरी सञ्चालन गरेको कार्यक्रम यसै आ.व.देखि खारेज गर्नु पर्ने छ ।

त्रि.वि.बाट सम्बन्धन प्राप्त गरेको एक वर्षभित्र पढाई सुरु गरेन भने स्वीकृति स्वतः रद्द हुने जनाइएको छ ।

जनाधार सामुदायिक क्याम्पसले विद्यार्थी भर्नाको लागि आहवान पनि गरीसकेको छ ।

चित्रमूर्तिकला प्रशिक्षण शिविर हुने

कीर्तिपुर दक्षिण भेगमा रहेका स्कूलस्तरका बालबालिकाहरु लाई चित्र मूर्तिकला सम्बन्धी ज्ञान दिनुपर्ने आवश्यकता महसुस गरी दशैं र तिहारको विचमा ५ दिने चित्रमूर्तिकला विषयक प्रशिक्षण कार्यक्रमको आयोजना हुन गइरहेको छ ।

कीर्तिपुरका नयाँ तथा पुराना कलाकारहरु राजमान, नविनजन, उज्ज्वल र सुनिताको समूहले यो कार्यक्रम आयोजना गर्न लागेको हो । दशैं र तिहारको विदाको समयमा घरमा बसेर त्यतिकै समय खेर फाल्नुभन्दा एक आपसमा कला सम्बन्धी ज्ञान लिनु वा रमाइलोका लागि रचनात्मक कार्य गर्दा लाभ हुने, सानैदेखि अन्य अनावश्यक कार्यमा लाग्नबाट बालबालिकालाई बचाउन, कलाकारिता वा र ग सम्बन्धी ज्ञान सबै क्षेत्र वा वर्गलाई आवश्यक छ, त्यसैले यस सम्बन्धी विशेष ज्ञान दिलाउनु आवश्यकता महसुस गरी यो कार्यक्रम आयोजना गरेको छ ।

यस कार्यक्रममा सहभागिताका लागि सबै स्कूलहरुमा पत्र पठाइसकेको कुरा राजमान महर्जनले कीर्तिपुर सन्देशलाई जानकारी गराइएको छ । उहाँका अनुसार यस कार्यक्रममा सहभागीताका लागि प्रवेश शुल्क रु.५००/- (पाँचसय) लाग्ने छ । आवश्यक कागज प्रशिक्षक समूहबाट दिइनेछ । अन्य आवश्यक सामग्रीहरु विद्यार्थीहरुले ल्याउनु पर्नेछ । उक्त शिविरमा रचित कलाकृतिहरुका प्रदर्शनी गरिने छ । शिविर माउन्ट मेरीगोल्ड स्कूल, नयाँबजार (टाउन प्लानिङ्ग) मा विहान १० बजेदेखि संचालन हुने जनाइएको छ ।

भाद्र २९ गते देखि कार्तिक २ गते सम्म हुने उक्त कार्यक्रममा सहभागि हुन चाहनेले निम्न टेलिफोन नम्बरमा सम्पर्क राख्न अनुरोध गरिएको छ । राजमान महर्जन : ९८४९६४९२४४, नविनजन महर्जन : ९८४९२६७८४४, सुनिता महर्जन : ९८४९१४७८९३, उज्ज्वल महर्जन : ९८४९४६७०६९



उमामहेश्वर सहकारीको चौधौँ साधारण सभा सम्पन्न

उमामहेश्वर बचत तथा ऋण सहकारी संस्था लि.को चौधौँ साधारण सभा गत आश्विन १२ गते शनिवारको दिन संस्थाका कार्यकारिणी अध्यक्ष भीम कुमार राजभण्डारीको सभापतित्वमा सम्पन्न भयो ।

सो सभामा अध्यक्ष राजभण्डारीले संस्थाले आर्थिक वर्ष २०६९/०७० सम्ममा रु.४९,१८,६०,४४४/५८ निक्षेप संकलन गरी गरी रु.४०,७८,५९,९३९/४० कर्जा प्रवाह भैरहेको जानकारी दिनु भयो । साथै यस आर्थिक वर्षमा संस्थाले सम्पूर्ण खर्च कटाई रु.१,७७,०८,५४०/८९ मुनाफा गरी नेपाल सरकार, कर कार्यालयलाई रु.३५,४९,७०८/१८ राजश्व बुझाएको कुरा समेत सभालाई जानकारी गराउनु भयो ।

भर्ना खुल्यो ! भर्ना खुल्यो !!

कक्षा १२ उत्तीर्ण गर्नु भएका सम्पूर्ण विद्यार्थीहरुमा हार्दिक बधाईको साथै खुशीको खबर यही शैक्षिक सत्र २०७०/२०७१ देखि जनसेवा उच्च मा.वि.मा स्थापना भएको जनाधार सामुदायिक क्याम्पसमा द्वाद्वाद प्रथम वर्षमा भर्ना खुल्यो जनाधार सामुदायिक क्याम्पस



जनसेवा उच्च मा.वि.

पाँगा, कीर्तिपुर -१२ फोन-४३३०८८०

बाघभैरव बचत तथा ऋण सहकारी संस्था लि.

ब्याजदर परिवर्तनको सूचना

यस संस्थाद्वारा बचत तथा ऋण लगानीमा निम्न अनुसार ब्याजदर कायम गरिएको छ ।

१. मुद्दती बचत अन्तरगत

१ वर्षमा - १२ %

२ वर्षमा - १३ %

३ वर्षमा - १४ %

२) बाघ भैरव विशेष बचत अन्तर्गतको खातामा ८%दैनिक मौज्जातमा व्याज पाइने

३) कर्जा अन्तर्गत :

बिना धितो (सामूहिक जमानीमा) १९% घट्दोदरमा

धितो कर्जा अन्तर्गत १६% देखि १७% घट्दोदरमा

पूनश्च: रु दशलाखसम्मको कर्जा माग गरेको ३ (कार्य) दिन भित्र कर्जा प्रवाह गर्नेछ ।



बाघभैरव बचत तथा ऋण सहकारी संस्था लि.

नयाँबजार, कीर्तिपुर, फोन ४३३०२३६, ४३३३९२८

समूह विजेता हुँदै नेपाल एएफसी युथ-१६ को दोस्रो चरणमा



नवीन महर्जन

एएफसी युथ-१६ च्याम्पियनसिप छनोट अन्तर्गत समूह सी को प्रतियोगिताहरु गत असोज १३ गते आइतवार सम्पन्न भएको छ। गत असोज ९ गतेदेखि शुरु भएको यस समूहको पहिलो खेलमा एसियाको उत्कृष्ट टिम इराकले तुर्कमिनिस्तानसँग ८-१ को फरकिलो गोल अन्तरले विजय हात पारेको थियो। सोही दिन सम्पन्न नेपाल र बहराइनको खेलमा नेपालले उत्कृष्ट खेल प्रदर्शन गर्दै बहराइन माथि २-० गोलले जीत हासिल गरेको थियो। नेपालको तर्फबाट अन्जन् विष्ट र अन्तले १/१ गोल गरेका थिए।

त्यसैगरी नेपालले दोस्रो खेल बलियो टिम इराकसँग गत असोज ११ गते शुक्रवार खेलेको थियो। उक्त खेलमा शुरुमा इराकले नेपाललाई पहिलो हाफमै

२ गोलले अग्रता काय गर्दै दवावमा राखेको थियो। तर दोस्रो हाफको ४९ औँ मिनेटमा नेपालका कप्तान विमल घर्ति मगरले आकर्षक खेल देखाउँदै गोल गरेका थिए। जस्तै गर्दा खेल लयमा फर्किन सहयोग पुग्यो। खेलको ७९ औँ मिनेटमा हेमन्तले प्रहार गरेको कर्नल कीकलाई अन्जन् विष्टले गोलमा परिणत गरी खेल २-२ गोलको बराबरी हुनपुग्यो। आखिर यसै नतिजाले यो दोस्रो खेल सम्पन्न भयो जस्तै गर्दा इराक र नेपालले १/१ अंक बाँडी समग्रमा ४/४ अंकमा पुगियो। सोही दिन सम्पन्न अर्को खेलमा बहराइनले तुर्कमिनिस्तानलाई पराजित गरको थियो। जस्तै गर्दा समूहबाट स्पष्ट रुपमा अर्को चरणमा जाने टिम छनोट गर्न अन्तिम खेल कुर्नु परेको थियो भने दुबै खेलमा पराजित भोगेको तुर्कमिनिस्तान १ खेल अगाडि नै छनोट खेलबाट बाहिरिसकेका थिए।

यस ए.ए.सी च्याम्पियनसिप छनोटको अन्तिम लिगमा पहिलो खेल इराक र बहराइन विच हल्योकमा सम्पन्न भएको थियो। जस्मा बहराइनले इराक माथि २-१ गोलको जीत हासिल

गरेको थियो। जस्तै गर्दा नेपाललाई निकै सजिलो भएको थियो। नेपाल अन्तिम लिग खेल जित्ने बितिकै अर्को चरणमा जाने निश्चित भएको थियो। त्यसैगरी अर्को खेल नेपाल र तुर्कमिनिस्तान विच दशरथ र झशालामा भएको थियो। जस्मा नेपालले शुरुदेखि नै आक्रमक खेल खेलेको थियो। नेपालले पहिलो गोल फस्ट हाफको अतिरिक्त समयमा कप्तान विमल घर्तिमगरले गर्दै अग्रता कायम गरेको थियो। यस प्रतियोगितामा विमलले ह्याट्रिक गरेका थिए भने १ गोल दिनेश राजवंशीले गोल गर्दै कुल ४-० गोलले विजयी भएको थियो। यसरी नेपाल समूह सी को विजेता बन्दै एएफसी युथ-१६को थाइल्याण्डमा सन् २०१४मा हुने दोस्रो चरणमा पुग्न सफल भएको छ। स्मरणरहोस नेपाल एएफसी युथ-१६को दोस्रो चरणमा यसभन्दा अगाडि सन् २००० र सन् २००६मा पुग्न सफल भइसकेको थियो।

यस दोस्रो चरणमा एएफसी युथ-१६का विभिन्न १० समूहका विजेताहरु १० ओटा र अन्य उपविजेता टिम मध्ये उत्कृष्ट

६ गरी कुल १६ टिम विच प्रतिस्पर्धा हुनेछ।

नेपालले अन्तर्राष्ट्रिय फुटबलमा राष्ट्रिय टिमले उल्लेख्य सफलता देखाउन नसके पनि उमेर समूहले उत्कृष्ट प्रदर्शन गर्ने कायम नै राखेका छन्। युवा उमेर समूहका खेलाडीहरुले यस्तै प्रदर्शनलाई कायम गर्न सकेमा केही वर्षपछि नेपालको राष्ट्रिय टिमलाई पनि यी खेलाडीहरुले अवश्य माथी उकास्न सहयोग गर्ने छ।

यस एएफसी युथ-१६को समूह सी अन्तर्गत नेपालले २ जित र १ बराबरी गरी कुल ७ अंक ल्याई प्रथम भएको छ भने बहराइन २ जित र १ हार सँगै कुल ६ अंकलाई दोस्रो भएका छन् भने इराकले १ जित १ बराबरी र १ हार सँगै तेस्रो स्थानमा रहेको छ र तुर्कमिनिस्तानले सबै खेलमा हार व्यहोरेकोले कुनै अंक हासिल गर्न सकेन। यसरी नेपाल अर्को चरणमा पुग्न सफल भएको छ भने बहराइनले अर्को समूहको नतिजा हेरी आफ्नो भाग्यको फैसला हुनेछ। आशा गरौं नेपालले दोस्रो चरणमा पनि उत्कृष्ट प्रदर्शन गर्दै देशको गौरव बढाउन सफल मिल्स।

साहित्य.....कविता

हामी सबै मिलेर गरौं चुनाव हाँसी हाँसी

—राम महर्जन

नगाउँ, कीर्तिपुर-१६

एक थरि भन्छ मंसिर ४ मै चुनाव अर्को गरि भन्छ गर्नै दिन्न त्यो चुनाव एक थरि भन्छ कसैले रोकेर रोकिन्न अर्को थरि भन्छ कसरी गर्छ हेरौं न त

चार नेताको एउटै स्वर मंसिर ४ मै चुनावको जोड ३३ नेताको अर्को स्वर हामी गछौं सक्रिय बहिष्कार

शान्तिको दूत बुद्धको देशमा अशान्तिको भूतले छोडिएन यो देश देवी देवताको रिसानी हो कि लोभी नेताहरुको अभिशाप हो

बाउन्न घरमा ५३ मुद्धा नेपाली दाजुभाई आपसमा जुद्धा पराई देशका गिद्धहरु आई पखेता फिजाई घेर्न आए

रीस खा आफु देश खा अरु समयलाई ख्याल गर्न नसके भविष्यमा हामी सबैले धेरै पछुताउनु पर्ने होला

दलिय स्वार्थ त्यागौं नेताजी निजी स्वार्थ छोडौं नेताजी हामी सबै मिलेर मात्र गरौं चुनाव हाँसी हाँसी

मङ्गलमा स्पोर्ट्स फेस्टा -२०७० शुरु

मङ्गल उच्च मा.वि.ले वार्षिक शैक्षिक क्यालेण्डर अनुसार खेलकुद सप्ताह शुरु गरेको छ।

गत असोज १४ गते प्राथमिक शिक्षा कार्यक्रम (PEP) का संरक्षक Wilfried Gerfen को प्रमुख आतिथ्यमा खेलकुदको उद्घाटन भयो। उक्त खेलकुद असोज १८ गतेसम्म हुने भएको छ।

विद्यालयका विद्यार्थीहरुको ४ सदन अरनिको सदन, भृकुटी सदन, सिद्धार्थ सदन र कीर्ति लक्ष्मी सदनका खेलाडीहरुले खेलकुद मैदानमा मार्च पास गरी शुरु गरिएको थियो। कक्षा १ देखि १० कक्षासम्मका विद्यार्थीहरुको सहभागिता रहेको उक्त खेलकुद समारोहमा Tug of war, Fill the bucket, Free kick football, Seven Stone, Basketball,



Table tennies, Ball Drilling / Dance competition पनि हुनेछ।

सबै खेलकुदको समापन पछि विजेताहरुलाई असोज १८ गतेपुरस्कार वितरण गरिने भएको छ।

नेपाल उद्योग व्यापार महासंघ दमक गठन

संघीय समाजवादी पार्टी आवद्ध उद्योगी व्यापारीहरुको संगठन नेपाल उद्योग व्यापार महासंघको दमक नगर भेला आयोजक समिति गठन भएको छ।

गत असोज १४ गते दमकमा सम्पन्न उद्योगी व्यापारीहरुको भेलाले देवेन्द्र चेम्जोङको संयोजकमा १७ सदस्यीय भेला आयोजक समिति निर्माण गरेको हो। समितिको सदस्यहरुमा विजय राई (उद्योग व्यापार महासंघले आउन लागेको सन्तकुमार) पुर्णवहादुर राना मगर, विनोद धिमिर (दमक उद्योग बाणिज्य संघको निर्वाचनमा), दिपराज राई, कमल सेन्चुरी, शुरेन्द्र राई, कृष्ण उम्मेदवारी दिने पनि निर्णय गरेको छ।

कार्की, भगीन्द्र राई, कल्पना चेम्जोङ लावती, ओर्गेन राई, रमेश विश्वकर्मा, मदन राई र सुरेन्द्र बराईली रहनु भएको छ। पार्टीका जिल्ला उपाध्यक्ष तथा क्षेत्र नं.७ का ईन्चार्ज दिपेन बाला राईको प्रमुख आतिथ्य सम्पन्न भेलामा जिल्ला सचिवालय सदस्य तथा क्षेत्रीय संयोजक सुरेश लावती, जिल्ला सदस्य ज्ञानेन्द्र कुरुम्बडको उपस्थिति रहेको थियो।

उद्योग व्यापार महासंघले आउन लागेको दमक उद्योग बाणिज्य संघको निर्वाचनमा उम्मेदवारी दिने पनि निर्णय गरेको छ।

३३ दलद्वारा आन्दोलनको घोषणा

नेकपा-माओवादी नेतृत्वको ३३ दलीय मोर्चाले मंसिर ४ को चुनाव सक्रिय बहिष्कार गर्ने भन्दै आमहडतालसहितका आन्दोलन घोषणा गरेका छन्। माओवादी पार्टी कार्यालय बुद्धनगरमा बिहीवार बसेको ३३ दलीय मोर्चाले असोज १३ गतेदेखि मंसिर ५ गतेसम्मका आन्दोलनका कार्यक्रम तय गरेको हो।

घोषित कार्यक्रममा १३ गते सबै जिल्ला निर्वाचन कार्यालयलाई कार्यान्वयन नगर्न सचेतता पत्र बुझाउने, १६ गते चुनाव बहिष्कारको प्रचार गर्ने र १७ गते चार दलका शीर्ष नेताहरुको पुतला जलाउने छन्। निर्वाचन आयोगको कार्यातालिका अनुसार १० गते प्रत्यक्षतर्फको उम्मेदवारी दर्ताको दिन हो। यसअघि असोज १० गतेको उम्मेदवारी दर्तालाई लक्षित गरेर ३३ दलले ९ र १० गते नेपाल बन्दको घोषणा गरेको थियो। तर, निर्वाचन आयोगले उम्मेदवारी दर्तालाई १७ गते सार पछि ३३ दललाई दशैको मुखमा बन्द आह्वान गर्न संकट परेको

एक नेताले बताए। असोज १९ गतेदेखि कार्तिक १ गतेसम्म घर दैलो अभियान चलाउने र उम्मेदवारहरुलाई उम्मेदवारी फिर्ताका लागि पत्राचार गर्ने, सरकारी कर्मचारी र सुरक्षाकर्मीलाई चुनावमा साथ नदिन अपील गर्ने घोषणा गरेका ३३ दलीय मोर्चाले कार्तिक २ गतेबाट उम्मेदवारलाई जिल्ला तथा गाउँ प्रवेशमा रोक लगाउने, उम्मेदवारको घर अगाडि कालो झण्डा गाड्ने र सामाजिक बहिष्कार अभियान सञ्चालन गर्ने बताएको छ।

चार दलका शीर्ष नेताहरु गएका समयमा जिल्ला बन्द गर्ने, बुथ बुथमा युवाहरुको बहिष्कार टोली खटाउने र कार्तिक २५ देखि मंसिर ५ गतेसम्म आमहडताल गरी मंसिर ४ को चुनावलाई सक्रिय रुपमा बहिष्कार गर्ने ३३ दलको कार्यक्रम छ।

मुलुक सैन्य शासनतर्फ
: आन्दोलनका कार्यक्रम घोषणा गर्न आयोजित पत्रकार सम्मेलनमा

माओवादी सचिव देव गुरुङले मुलुक सैन्य शासनतर्फ उन्मुख भएको बताउनु भयो। चुनावमा सेना परिचालन गर्ने निर्णय शान्ति सम्झौता विपरित भएको भन्दै उहाँले भन्नुभयो, “सेना परिचालन गरेर चुनाव गर्न खोजिएको होइन। प्रकारान्तरले मुलुकको सत्ता प्रधानन्यायाधीश हुँदै जंगी शासनतिर लैजाने षडयन्त्र भइरहेको छ।”

भारतीय गाडी गुड्न नदिने—

३३ दलीय मोर्चाले असोज १७ गतेदेखि नेपालमा भारतीय सवारी साधन गुड्न नदिने घोषणा गरेका छन्। ३३ दलले भारतीय सुरक्षाकर्मी नेपाल प्रवेशमा रोकनु पर्ने, भारतबाट भित्रिएको भनिएको बर्ड फ्लुवारे छानविन गर्नु पर्ने, माथिल्लो कर्णाली र अरुण तेस्रोको पीडीए गर्ने तयारी रोकनु पर्ने, हालै नेपाल आएको अमेरिकी सैन्य विमानले ल्याएको सामानबारे जानकारी दिनु पर्ने लगायतका माग समेत अधि सारेका छन्।



हरेक बुधवार तपाईंको हातमा विशेष अंक
कीर्तिपुर सन्देश साप्ताहिक

सम्पर्क: निखासी टोल: कीर्तिपुर नपा-३

फोन नं.: ४३३३००७, ९८४१४०१०७७

kirtipur_sandesh@live.com

http://kirtipursandesh.blogspot.com

युवा व्यापारी विजेन महर्जनसँग भलाकुसारी



कीर्तिपुर नगरपालिका वडा नं. २ देवढोकाका भरत महर्जन र विजयलक्ष्मी महर्जनको छोरा २० वर्षीय विजेन महर्जन दुई वटा व्यापारीक संस्थामा आवद्ध हुनुहुन्छ।

Ace Multi Solution Tech. Pvt. Ltd को Managing Director, Mobile Market N Clinic को Chairman भएर काम गरिरहनु भएको छ।

गत भाद्र २४ गते कीर्तिपुरको नगाउँ दोबाटोमा “बाजासंगको यात्रा सक्षम व्याण्डसँग” सफल कार्यक्रम आयोजना गरेपछि उहाँ निकै चर्चामा आउनु भयो। उक्त कार्यक्रम उहाँ चेयरमैन रहेको संस्था Mobile Market N Clinic ले आयोजना गरेको थियो।

उहाँले पुष्पसदन बोर्डिङ्ग स्कूलबाट एसएलसीमा ७८.५ प्रतिशत अंक ल्याइ पास गर्नु भएको थियो। त्यसपछि Carribean College मा +2 Management मा पढ्नुभयो। हाल सोही कलेजमा BBS Ist year मा अध्ययन गरिरहनु भएको छ।

पढाई नसकिदै तपाईं व्यापारमा कसरी लाग्नु भयो ?

—हो, हामीकहाँ डिप्लोमा, मास्टर डिग्री पास गरेर पनि बेरोजगार भएकाहरू धेरै देखेको छु। पढाई सक्याएर एकैचोटि बाहिर आउँदा अनुभवको कमि हुन्छ। मैले कलेजमा व्यवस्थापन विषय

लिएर पढेको अनुभवलाई वास्तविक जीवनमा प्रयोग गरेको हुँ। मैले पढाई र व्यापारिक अनुभवलाई संगसंगै लैजान चाहेको हुँ। जुनबेला मेरो पढाई पुरा हुन्छ त्यतिबेला म सफल व्यापारी बन्न सक्छु भन्ने लाग्छ।

तपाईंले भर्खर व्यापार शुरू गर्नु भएको छ। पैसा कमाउनु तिर नलागिकन त्यतिका रुपैया खर्च गरेर सक्षम व्याण्डको लाईभ कार्यक्रम आयोजना गर्नुभयो।

—पैसा कमाउनु मात्र मेरो प्रमुख उद्देश्य होइन। आफूले कमाएको पैसाबाट समाजको लागि केही सहयोग गरुं भन्ने भावनाले यो सहयोग गरेको हुँ। संगीत नृत्य लगाएत अतिरिक्त कृयाकलापप्रति पुष्पसदनमा पढ्दादेखि नै लगाव थियो। मानिसहरूसँग कसरी व्यवहार गर्नु पर्छ भन्ने मैले स्कूलबाट सिकेको हुँ। जुन व्यवहारले गर्दा आज मलाई व्यापार गर्न सजिलो भएको छ। हाम्रो संस्कृति संगीतको जगेर्ना गर्नु पर्छ भन्ने मेरो धारणा छ। दुईवर्ष पहिले पनि मैले Kutumb Playing for Heritage भन्ने प्रोग्राम चलाएको थिएँ।

तपाईंले पढाई र व्यापार लाई कसरी चालु राख्नु भएको छ ? यो उमेरमा धेरैजसो केटाहरू घुम्ने फिर्ने र मोज मस्ति गर्नेतिर लातिन्छ।

—मनोरन्जन मानिसको जीवनमा नभै नहुने चीज हो। जीवनलाई एकलकॉटे, निरसमय बाट बच्नको लागि मनोरन्जन चाहिन्छ। त्यसैले समय समयमा साथीभाईहरूसँग घुम्ने, फिर्ने संगीत कार्यक्रम गर्ने गरेको छु। यसैको फलस्वरूप हो अस्ति भाद्र २४ गते सक्षम व्याण्डको कन्सर्ट गरेको थिएँ। पहिले म पनि सक्षम व्याण्डमा संलग्न थिएँ। तर अहिले पढाई र व्यापारको चापले मैले छाडेको छु। तैपनि साथीहरूलाई प्रोत्साहन दिउँ

भनेर कार्यक्रमको आयोजना गरेको थिएँ। मैले समय तालिका मिलाएर व्यापार र पढाईलाई निरन्तरता दिइरहेको छु।

तपाईं यति सानो उमेरमा यत्रो जिम्मेवारी लिएर पढाई र व्यापारलाई संगसंगै लैजाने प्रेरणा कहाँबाट प्राप्त गर्नुभयो ?

—मेरो आमाबुवाको मप्रतिको विश्वास र विशेष गरेर मेरो ठूलो बा सिद्धिमान महर्जनबाट प्रेरणा पाएको हुँ। मेरो आमाबुवाले मप्रति विश्वास गर्नु भएर लगानी गरि १० दिनभयो। काममा लगनशील भएर लगन ठूलो बुवा सिद्धिमानले हौसला बढाई दिनुभयो।

भविष्यमा के बन्ने अथवा के गर्ने लक्ष्य छ ?

—म एकजना सफल व्यापारी बन्न चाहन्छु। र राष्ट्रिय र अन्तरराष्ट्रियस्तरको व्यापारी बन्न चाहन्छु। जसबाट हाम्रो देशमा विद्यमान बेरोजगारीको समस्यालाई केही हदमा भए पनि न्यूनी गर्न चाहन्छु।

अन्तमा तपाईं अझै केही भन्न चाहनु हुन्छ कि ?

—काम भनेको ठूलो सानो हुँदैन। जीवनमा जस्तोसुकै काम गर्ने हिम्मत गर्नुपर्छ। अर्काको मुख ताकेर मात्र बस्ने होइन। मनमा दृढ संकल्प लिएर लगनशील र मेहेनतका साथ काम गर्नु भन्ने सफलता हासिल गर्न सकिन्छ। त्यसैले आजका युवाहरू खराब बाटोमा लाग्नुको सट्टा कुनै न कुनै काममा आफूलाई व्यस्त गराउनु पर्छ भन्ने सल्लाह दिन चाहन्छु।



ने.क.पा.एमाले पार्टीलाई सुभाष

—मुसाफिर काका

एमाले एमाले भनेर कराएर मात्रै के गर्नु ? शिर्ष नेताहरू सबै केन्द्रमुखी भए, काठमाडौं बसेर कुर्सिको आसा र डनको भाषा बाहेक बोल्दैनन्।

यता गाउँघरमा माओवादी पसी भेजो लाएर बिलो उठाउँदै हिँडेपछि एमालेका कार्यकर्ताले स्याउला उठाउने काम गर्नु परेको छ। उता पश्चिमतिर अखन्डेहरूले सकीसक्यो। यता पूर्व-पहाडतिर अशोक राईको सङ्घीय समाजवादी पार्टीले सकीसक्यो तर काठमाडौंमा

बसेर प्रदिप ज्ञवालीले सिट गनेको गनेकै १०६ सिट पुऱ्याइ सक्यो ... अझै गन्न छोडेको छैन। कमरे डहरू ... अहिले तपाईंहरूले सिट गन्ने होइन गाउँ पसेर भोट बटुल्ने हो ... सिट त पछि निर्वाचन आयोगले गनेर देलान्। यो समय त आफ्नो कार्यकर्तालाई भेटेर कार्यक्रम, निती निर्देशन दिने हो, त्यसो हुँदा कार्यकर्तामा जोश जांगर थपिन्छ, उमड्ग र हौसला बढ्छ, गाउँ गाउँ पसेर जनताको मनमा उठेका अन्यायताहरूलाई हटाउँदै विश्वास र भरोसा दिन सक्नुपर्छ,

अनि पो सिटको अपेक्षा उचित होला।

खैर ... यस्तैपारा हो भने एमाले सकियो ... राम राम भन्ने मलामी पनि नभेटिएला। यस्तो निरिह र हरिबिजोक अवस्थामा लाचार भएर कार्यकर्ताहरू आफ्नो आत्मसम्मानकै लागि भए पनि घस्रिरहनु परेको छ। सम्भवतः एमाले अब ठूलो दलहरूमा गनिने छैन। तर फेरि पनि म के भन्छु भने — एमालेमा विचार र समर्थकको खडेरी लागेर चाँही होइन यो केन्द्रमुखी नेताहरूको सुस्तताको कारण मात्रै हो।

सङ्घीय समाजवादीमा प्रवेशको लहर

शरदसिंह नेतृत्वको पार्टीबाट सुनसरी उपाध्यक्षसहित सयौं प्रवेश

जातिय मुक्तिको लागि संविधान, वर्गिय मुक्तिको लागि समाजवाद भन्ने मूल नारा लिएर १० महिना पहिले गठन भएको सङ्घीय समाजवादी पार्टी, नेपालले पार्टी विस्तारको क्रममा पहाडी क्षेत्रमा मात्र होइन, तराई क्षेत्रमा पनि लोकप्रियता हासिल गर्दै गएको छ।

यसै सन्दर्भमा गत असोज ६ गते सुनसरीमा भएको एक कार्यक्रममा सङ्घीय समाजवादी पार्टीमा सयौंको संख्यामा मधेशवादी दलबाट प्रवेश गर

का छन। शरदसिंह भण्डारी नेतृत्वको राष्ट्रिय मधेस समाजवादी पार्टीका सुनसरी उपाध्यक्ष सहितका

टोली सङ्घीय समाजवादी पार्टी, नेपालमा प्रवेश गरेको सुनसरी जिल्ला इन्चार्ज भीम राईले जानकारी दिए।

प्रवेश गर्नेमा सुनसरी उपाध्यक्ष भागवत यादव, सचिव मोहम्मद युनुस अहमद, भीखनीदेवी राम, देवनाथ यादव, सत्यनारायण राम, लक्ष्मी यादव, निरजन थापामगर, देवनाथ प्रसाद यादव, इसाहक अन्सारी लगायत छन।

भीखनीदेवी यादव र देवनाथ यादव शरदसिंह नेतृत्वको पार्टीका प्रत्यक्षतर्फबाट पार्टी उम्मेदवार समेत हुन। उनीहरू क्रमशः सुनसरी क्षेत्र नं. ४ र ५ का उम्मेदवार थिए।

संघीय प्रेस युनियनमा विकास शाक्य

सङ्घीय समाजवादी पार्टी, नेपालले पार्टीका भातृ संगठन गठन गर्ने क्रममा गत असोज ५ गते सङ्घीय किसान महासंघको गठन गरेको थियो।

गत असोज ८ गते संघीयता सहितको पहिचानको मुद्दालाई नाराको रुपमा अगाडि बढाउँदै आएको संघीय समाजवादी पार्टीको भातृसंगठनको रुपमा संघीय



प्रेस युनियन नेपालको विधिवत रुपमा गठन भएको छ।

पार्टीको केन्द्रिय महासचिव राजेन्द्र श्रेष्ठको प्रमुख आतिथ्यमा मंगलबार सम्पन्न उक्त प्रेस युनियनमा विकास शाक्य अध्यक्षमा सर्वसम्मत चयन हुनुभएको छ। त्यसै गरेर विश्वरज कपाली उपाध्यक्ष, सुशील श्रेष्ठ सचिव, अनमोल तण्डुकार कोषाध्यक्ष र सदस्यहरूमा प्रमिला शाक्य, राजेन्द्र महर्जन, प्रविणकुमार महर्जन पनि सर्वसम्मत हुनु भएको छ।

हडकडमा सं.स.पार्टीको सङ्घीय समाज हडकड गठन

किरात राइ यायोक्खा हडकडले २२ सेप्टेम्बर २०१३ सङ्घीय समाजवादी पार्टीको सङ्घीय समाज हडकडले वृहद आमसभाको आयोजना गरिएको थियो।

नेपालबाट सङ्घीय समाजवादी पार्टी, नेपालका केन्द्रिय उपमहासचिव अजम्बर राई काडमाडलाई किरात राइहरूको सामुहिक “चुल्हो घर” युनड हडकडमा फेटा गुथाएर, कोदोको उम्माक उम्माक खुवाएर “भव्य किराती स्वागत तथा सम्मान गरियो। केही स्वागत तथा सम्मान गरियो। आगामी ४ मंसिरमा हुने दोश्रो संविधान सभा निर्वाचनमा उहाँ

भोजपुर-१ बाट उम्मेदवारी दिनु हुने भएको छ। उहाँलाई अदम्य शाहस र उत्साह मिलोस र सफलताले चुमोस् भन्दै “चुल्हो घर”मा किरातका आदिम पुर्खा “सुम्निमा-पारहाड”बाट शुभ आशिष लिने कार्य सम्पन्न गरियो। यसै सिलसिलामा नेपालबाट नै जानुभएका चार्टर्ड एकाउन्टेन्ट तथा बैकर्स राजकुमार राईलाई पनि फेटा गुथाएर, कोदोको उम्माक खुवाएर भव्य किराती स्वागत तथा सम्मान गरियो। केही म्यानेजमेन्टमा समस्या देखिएको गोर्खा विकास बैकलाई सफलता पूर्वक हाँक्न उहाँले लिनु भएको



जिम्मा, अदम्य शाहस र उत्साहलाई सफलताले चुमोस् भन्दै किराती चुल्हो घरमा “सुम्निमा-पारहाड”बाट शुभ आशिष लिने कार्य सम्पन्न गरियो।

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।




युनिक टेलर्स

नयाँबजार, फोन ४३३१०७८

हैन त ?

-निरज



ए ! रोक...रोक...!!! अगाडिबाट पो ठीक छ भनेको.....!!
पछाडि...त सबै मोडिफाई रै छ ।

सहकारी ऐन संशोधनको विरुद्ध

कीर्तिपुरका सहकारी संस्थाहरु पनि आन्दोलनमा

सहकारी संस्थाहरु लोकाप्रिय हुदै गइरहेको अवस्थामा सहकारी ऐन २०४८/०४९ संशोधन गर्ने तयारी गरेको विरोधमा देशभरिका सहकारी संस्थाहरु आन्दोलनमा उत्रेका छन् ।

सो आन्दोलनमा कीर्तिपुरका अधिकांश सहकारीहरु पनि सहभागी भए । आन्दोलनको क्रममा मंगलवार असोज १५ कीर्तिपुरका सहकारीका प्रतिनिधिहरु सहित उपत्यकाका तिनै जिल्लाका

सहकारी संस्थाका प्रतिनिधिहरु सहकारी विभाग वानेश्वरमा धर्ना बसेका थिए । सहकारी संस्थाहरुले आन्दोलन सुरु गरेका कारण अन्ततः सम्बन्धित निकायले अव संशोधन गर्नका लागि सहकारी संस्थाहरुले बनाएको संघर्ष समितिसंग सर सल्लाह गरि अघि बढ्ने सहमति भएपछि मंगलवार नै आन्दोलनलाई स्थगित गरेको छ । आन्दोलन स्थगित भएतापनि संघर्ष समिति भने यथावत रहने बताइएको छ । सहकारी संस्थाहरुले ३-६ फिटको

साइनबोर्ड राख्ने पर्ने, संचालक प्रबन्धक बन्न नपाईने, शेयर भन्दा दश गुणा मात्र बचत गर्न पाउने लगाएतका विभिन्न विषयमा राख्न खोजेको कारण अव सहकारी संस्थालाई ढुवाउनु लागेको भन्दै सम्बन्धित व्यक्ति तथा संस्थाहरु संयुक्त आन्दोलनमा उत्रेका हुन् । आफूहरुको माग पूरा नभए सशक्त आन्दोलन जारी गर्ने समेत सहकारी संस्थाहरुको संघर्ष समितिले चेनावनी दिएको छ ।

सामर्थ्य भनेको के हो र योसँग पहिचानको के सम्बन्ध छ

पहिचान भनेको यस्तो मूलभूत चिनारी हो जो कुनै पनि अरु भौतिक वातावरणसँग परिवर्तन हुँदैन । सामर्थ्य भनेको उच्चतम विकास, उत्पादन गर्ने क्षमता हो जुन विशेष गरिकन मानविय संसाधन, मानविय विवेक, प्रविधि र धेरै भौतिक कुराहरुमा निर्भर रहन्छ, जस्तै भौतिक सुगमता, प्राकृतिक श्रोत र साधनमा आदि । त्यसमा पनि मानव संसाधनको भूमिका प्रमुख रहन्छ ।

किनकी सुन खानी छ भन्दैमा आफै सुन खानीबाट बाहिर निस्कने होइन । मानव संसाधनको जति बढी उपयोग भयो त्यही अनुपातमा त्यही सापेक्षमा सामर्थ्य पनि बढ्दै जाने हो बाँकि भौतिक कुराहरु र प्राकृतिक श्रोत साधन त सहयोगी मात्रै हुन ।

मानव समाजले स्थानिय उपलब्ध श्रोतसाधनलाई उपयोग गर्ने कला अनि प्रविधि पनि प्राकृतिक रुपमा जानेका र सिकेका हुन्छन् । यी क्षमता सामर्थ्य नै विशेष पहिचान पनि हो । प्राकृतिक श्रोत र साधनको बाँडफाँट, अंशबण्डामा पारिकन एउटै समाज, एउटै भावना, भाषा, संस्कृति, धर्म, इतिहास बोकेका जातिलाई अलग गर्नु न्यायोचित छैन । मानविय संसाधनलाई उच्चतम परिचालन गर्न राष्ट्रमा दिगो शान्ति, राजनैतिक स्थिरता चाहिन्छ ।

अर्को कुरा सामर्थ्यले पहिचान होइन, पहिचानले सामर्थ्य बनाउने हो किनकी आफ्नो ठाउँ गाउँ प्रति दायित्व बोध हुने हो । माटोसंगको प्रेम, भाषा, धर्म, संस्कृति र पहिचानको भूमिका हुन्छ, यो भावनात्मक उत्प्रेरणाले सामर्थ्य ल्याउने हो, प्राकृतिक श्रोत र साधनको थुप्रोले होइन, त्यो वर्षौसम्म पनि बेहाल अवस्थामा हुन सक्छ ।

अब मानविय संसाधन परिचालन भएन भने के हुन्छ ? के त्यहाँ सामर्थ्य हुन्छ । त्यहाँ सामर्थ्य शुन्य नै हुन्छ । जबसम्म उपयोग हुन्छ जति नै साधन भए पनि त्यो अमूर्त नै हो त्यसको मूल्य हुँदैन ।

यदि सामर्थ्यमा राखिन्छ भने त्यो आकाशको फल मात्रै हो । त्यसैले पहिचान बिना सामर्थ्य मात्रै कुरा गर्नु भनेको आत्मा नभएको मृत लाशलाई महत्व दिनु बराबर हुन सक्ला ।

कुनै पनि राष्ट्रिय दैनिक पत्र पत्रिकामा
वर्गीकृत तथा अन्य विज्ञापन गर्नु परेमा

किपू बुक प्वाइन्ट

कीर्तिपुर, नयाँबजार-१७, फोन ४३३९७७५

कीर्तिपुरमा २३ औं अन्तर्राष्ट्रिय जेष्ठ नागरिक दिवस मनाइयो



विगत २३ वर्षदेखि अंग्रेजी तारिख अक्टोबर १ तारिखलाई अन्तर्राष्ट्रिय जेष्ठ नागरिक दिवसको रुपमा मनाउँदै आइरहेको छ ।

जेष्ठ नागरिकलाई दुर्व्यवहार होइन, माया, सेवा र सम्मान गरौं भन्ने नाराका साथ असोज १५ गते अर्थात १ अक्टोबर २०१३ का दिन कीर्तिपुरका समाजसेवी संस्थाहरु वृद्ध सेवा समाज कीर्तिपुर, नगरमण्डप श्री कीर्ति विहार र नेपाल मानव अधिकार संगठन कीर्तिपुर शाखाको संयुक्त आयोजनामा २३ औं अन्तर्राष्ट्रिय जेष्ठ नागरिक दिवस मनाइयो ।

नगरमण्डप श्रीकीर्ति विहारको अगाडि अमल्लि पाटीमा विहान ७ बजे भेला भइ विभिन्न प्लेकार्ड बोकेर नगर परिक्रमा

गरी मनाइयो । वृद्ध सेवा समाजका अध्यक्ष टिकाराम महर्जन, नेपाल मानव अधिकार संगठन कीर्तिपुर शाखाका अध्यक्ष नानीशोभा महर्जन, नगरमण्डप श्रीकीर्ति विहारका भरत महर्जन, पूर्णमान महर्जनको अगुवाईमा च्याली भएको थियो ।

सुगर निको पार्ने

अब सजिलै सुगर, युरिक एसिड, ग्याष्ट्रिक, पायल्स, नसाच्यापिएको, हड्डीखिएको, बाथ, ढाड-कम्मर तथा जोर्नीको दुखाई ग्यारेष्टी निको पार्ने हिमाली जडिबुटी साथै चाइनिज एक्स्प्रेसर, एक्जुलाइफ तथा जीम फिटनेस थेरापीद्वारा उपचार गरिन्छ ।

नोट: फोन गरेर मात्र आउनु होला

फिटनेस प्वाइन्ट ट्रेडिङ

नेपाल टेलिकम बाहिरीगाउँ, कीर्तिपुर-१७

फोन नं. ०१-४३३६७०१, ९८४९९८९९६

यो विज्ञापन होइन, सत्य तथ्यमा आधारित छ ।

पाँगामा सारंगीप्रति मोह

पुरानो जमानामा मानिसहरुलाई देश दुनियाको खबर गानाद्वारा सुनाउन गाइनेहरु सारंगी बजाएर गाउँ घर दुल्ले गर्छन् । उनीहरुको गानाबाट प्रभावित भएर मानिसहरुले आफ्नो घरमा भएको अन्नपात दिएर पठाउने गर्थ्यो । तर आजकल ती सारंगी बाजा भनेको पर्यटकहरुलाई सुनाउनेमा मात्र सिमित भएर गएको थियो । तर मानिसहरुले सारंगीको मिठो धून विसन सकेको रहेनछ ।

गत हप्ता पाँगामा दुई जना गाइनेहरु देखा परे । एक जनाको हातमा सारंगी थियो । अर्कोको हातमा मादल थियो । सारंगीको झंकार सँगै मादल बज्न थाल्यो । सारंगीको सुमधुर झंकार सँगै सुरिलो स्वरले गाना गाउन शुरु गर्‍यो । पहिलो गाना गाउँदासम्म तीन चार जनामात्र श्रोताहरु थिए । सारंगीको धूनसँगै गानाको स्वर गुंजिदै जाँदा त्यहाँ मानिसहरुको भीड बढ्न थाल्यो ।

युवाहरुले एक ठाउँमा बस्न लगाएर गाना बजाउन लगायो । एउटा रुमाल भुईँमा बिछ्याई



दिए पछि हरेक श्रोताले रुमालमा नोट बसाउन थाले । चार वटा गाना गाउनजेल रुमालभरि पैसा जम्मा भइसकेको थियो । गाना सुन्ने प्रत्येकले धेरैथोर रुपैयाँ दिदै गयो । यसबाट आजकल पनि सारंगीको धून मन पराउनेहरु थुप्रै रहेका छन् भन्न सकिन्छ ।

पहिले दुःख सुखका गाना सुनाइने गरिन्थ्यो भने आजकल राजनीतिक गाना गाउन थालेका छन् । जसले गर्दा श्रोताहरु मोहित भएका थिए ।

तिथिको दिन कुन हो ?

लब लाल प्रधान

आकाशका ताराहरू धेरै टाढा भएकोले अचल मान्दछ । ज्योतिष शास्त्र मानव समाजको शूरु देखि नै शुरु भयो । मानवले वास्तविक देखिने चिज हुन, अचल ताराहरू, आकार बदलिदै जाने चन्द्रमा र बिहान पुर्वबाट उदाई, बेलुका पश्चिमबाट अस्ताउने सूर्य हुन् । ज्योतिष शास्त्रको पहिलो खुदकिला हो सूर्योदय बेला दिन फेरिन्छ भन्नु । ज्योतिषी घडी यही सूर्योदयबाट शुरु हुन्छ । ६० घडीको एक दिन हुन्छ । दोश्रो खुदकिला हो एक औंसीबाट अर्को औंसीलाई अथवा एक पुर्णिमाबाट अर्को पुर्णिमालाई एक महिना मान्ने हो । अर्को खुदकिला एक औंसीबाट तेह्रौ औंसी पुग्दा पृथ्वी सोही ताराहरूको समुहमा फर्किन्छ भन्ने धारणा दिई, यस वीचको दिनहरूलाई वर्षको परिभाषा दिनु । बार, दिन घुमिराख्ने हुँदा एउटा बिन्दुको आवश्यक हुन्छ, जस्को लागि ज्योतिष शास्त्रले सूर्योदयलाई आधार मान्यो । तर धेरै पछि पश्चिमी बैज्ञानिकहरूले आण्टीमेरिडियनमा पृथ्वीको कुनै ठाउँ पुग्दा सो ठाउँमा बार, तारिख फेरिन्छ भने ।

जुनसुकै घुमी राख्ने वस्तुलाई कति चक्का घुम्यो, कहाँ पुग्यो भन्नको लागि एउटा ठोस अचल बिन्दु तोक्नु पर्दछ, जस्को आधार मा अरू ठाउँ तोकिने गर्दछ । त्यस्तै चन्द्रमा पनि औंसी पुर्णिमा हुँदै पृथ्वीलाई परिक्रमा गर्दछ । त्यसको लागि पनि कहाँ कसरी घुम्दछ भन्नको लागि ठोस बिन्दुको आधार लिनु पर्दछ, त्यो हो ठोस तारा, ठोस राषी, ठोस समय । वैशाख १ गते भनेको सूर्य सूर्योदय समयमा मेष राषीमा पसेको दिन । बार, तारिख पनि पश्चिमी वैज्ञानिक अनुसार राति १२ बजे

बदलिन्छ, तर ज्योतिष शास्त्र अनुसार सूर्योदयबेला बदलिन्छ । राति १२ बजे बदलिने हुँदा बिहान, दिउँसो, राति छुट्टिटै, यो त्यस ब्यवस्थाको खराबी हो ।

तिथि भनेको चन्द्रमा र सूर्यले पृथ्वीको केन्द्रबिन्दुमा बनाएको कोण हो, जो ० देखि १२ सम्म औंसी, १२ देखि २४ सम्म प्रतिपदा, यस अनुसार औंसी पुर्णिमा हुँदै फेरी औंसीमा फर्किन्छ । त्यसैले तिथि पनि घुमी राख्ने वस्तुको रिति हो । त्यसलाई पनि ठोस बिन्दुको आवश्यकता पर्दछ, जसबाट उसको स्थान तोकिने गर्दछ । तर चन्द्रमा सो तिथिमा पस्ने घडी ठोस समयमा पर्दैन, कहिले बिहान पर्दछ, कहिले दिउँसो त कहिले राति भने उसको ठोस बिन्दु कसलाई मान्ने ?

कुनै तिथि बिहानबाट शुरु भयो भने बिहान, दिउँसो, राति उसको पुर्णता हो । त्यसलाई दिन भन्ने होईन र ? तिथिमा दिउँसो पस्दा, दिउँसो, राति, र बिहानलाई दिन भन्ने ? तिथिमा राति पस्दा राति, बिहान, दिउँसोलाई तिथिको दिन भन्ने ? आखिर तिथिको दिन के हो, अनिश्चिता छ । त्यसैले पात्रमा सूर्योदय समयमा फलानो तिथिको यति घडी पला बाकि छ, लेखेको हुन्छ । त्यसैले कुनै समयको अवस्था बुझ्न सूर्योदय समयलाई ठोस आधार मानियो ।

हामी चाडबाड कुनै तिथिबाट नै तोक्छौं । हामी सो चाड दिनभरी मनाउँछौं, तर तिथिको दिन भनेको के हो ? यो अनिश्चिततालाई हटाउन, व्यावहारिक हुनु, महाभारत, रामायण बेला देखि सूर्योदय समयलाई ठोस बिन्दु मानी, सो समयलाई ठोस बिन्दु मानी, सो समयको तिथिलाई दिनभरीको

तिथि मान्ने, सो तिथिको दिन मान्ने र सो सूर्योदय बेलाको तिथिबाट नै चाडबाड तोक्ने गरिआएका थियौं र छौं पनि । रामायण महाभारतमा आज फलानो तिथिको दिन भन्दछ, दिनको दुई तिथि कहिल्यै मानेन र कहिल्यै गते भन्ने शब्द प्रयोग गरेको देखिएन । त्यसकारण सो बेला देखिनै सूर्योदयबेलाको तिथिलाई नै सो तिथिको दिन मान्दै आएका थियौं र छौं पनि । यसैको आधारमा सूर्योदय बेलाका तिथिको दिन मानी नेपाल सम्बत क्यालेण्डर बन्यो ।

नेपाल सम्बत क्यालेण्डरमा बार र सूर्योदय बेलाको तिथि नै लेखिएको हुन्छ । दिनको दुई तिथि कदापी मान्दैन र सोही तिथि अनुसार दिन र चाड तोकिएका छौं । दिनको दुई तिथि यानी दुई दिन नेपाल सम्बत अनुसार मान्दैनौं । र उसको विरुद्ध जानु हो । सूर्योदय बेलाका तिथि नै दिन हुने बिक्रम सम्बत १९६० सम्म चलिआएको थियो । बिक्रम सम्बत १९६१ मा बिक्रम सम्बतको गते प्रयोगमा ल्यायो । नेपाल सम्बत अहिले राष्ट्रिय सम्बत भई सकेछ । उसको जगेर्ना गर्नु जनताको काम हो ।

नेपाल सम्बत कुनै जातिको चरम बिकाशको चिन्ह पनि हो । जसले सो जातिको समाजमा अस्तित्व बताई राख्छ । त्यसलाई संरक्षण गर्नु भनेको त्यसको प्रयोग लायक बनाई राख्नु हो ।

नेपाल सम्बत क्यालेण्डरको प्रयोग भनेको सूर्योदय बेलाको तिथिबाट नै चाडबाड तोकि राख्नु हो । कसैले अर्कै बाटो लग्न खोजे, हावामा नलाग्नु, आफ्नै आधारमा अधी राख्नु आवश्यक पर्दछ । त्यसैले जसले नेपाल सम्बतलाई सम्मान गर्न खोज्दछ, उसले सो को क्यालेण्डर प्रचलित अवस्थामा र ख्नु खोज्नु हो । त्यो हो सूर्योदय बेलाको तिथिबाट नै चाडबाड तोक्नु, दिनको दुई तिथि नअपनाउनु, चाडबाडको खेलबाड गर्न नदिनु, अब्यवहारिक हुन नदिनु हो ।

शहीद स्मारक कलेजमा स्वागत तथा विदाई कार्यक्रम


शहीद स्मारक कलेजका कक्षा ११का नव आगन्तुक विद्यार्थीहरूलाई स्वागत र कक्षा १२ अध्ययन पुरा गरिसकेका विद्यार्थीहरूलाई विदाई गर्न र विजया दशमी तथा दिपावलीको उपलक्ष्यमा शुभकामना, स्वागत तथा विदाई कार्यक्रम यही असोज ११ गते शुक्रवार त्रि.वि.स्मृति भवनमा उच्च शिक्षा परिषदको उपाध्यक्ष डा. हेम कुमार मिश्रको प्रमुख आतिथ्यमा सम्पन्न भयो । कक्षा १२ का विद्यार्थी सुरेश र त्रिलोकको सभापतित्वमा संचालन भएको सो कार्यक्रममा कक्षा १२ का राम प्रसाद जोशीले स्वागत मन्तव्य राख्नु भएको थियो । अतिथीको रुपमा आमन्त्रित

विद्यार्थी इन्चार्ज तथा कार्यक्रम तयारी समितिका संयोजक मदन कुमार विष्ट, पब्लिक क्याम्पस प्राध्यापक संघ शहीद स्मारक कलेज ईकाई सभापति देवेन्द्र पाठक, कलेजका सहायक प्रिन्सिपल संजय ज्ञवालीले आ-आफ्नो मन्तव्य राख्नु भयो । विशेष अतिथिको रुपमा बोल्दै क्याम्पस प्रमुख मिलन मान महर्जनले कलेजको प्रगतिमा कलेज प्रशासन, शिक्षक र विद्यार्थीहरूको उत्तिकै सहयोग र सद्व्यवहार रहेको बताउनु भयो । कलेज व्यवस्थापन समितिका अध्यक्ष हरिशरण महर्जनले कलेज सामुदायिक भएकोले सबैलाई समेटेर अगाडि बढी र

हेकोले हालको यो सफलता प्राप्त गरेको बताउनु भयो । प्रमुख अतिथि हेम कुमार मिश्रले कलेज सामुदायिक हुनु र प्रत्येक वर्ष प्रगतीको कुरा सुन्न पाउँदा खुशी लागेको छ । आगामी दिनमा अझ प्रगतीको कामना गर्नु भयो ।

कक्षा १२ को बोर्ड नतिजामा विशिष्ट श्रेणी सहित प्रथम हुन सफल रोहण अर्जेललाई सम्मान पत्र प्रदान गरी बधाई ज्ञापन गरिएको थियो । कार्यक्रम विद्यार्थी तपेन्द्र रावलले संचालन गरेको थियो । कार्यक्रमको दोस्रो सत्रमा सांस्कृतिक कार्यक्रम गरी मनोरञ्जन गरिएको थियो ।

हार्दिक बधाई



प्रत्येक वर्षजस्तै यस वर्षको HSEBको बोर्ड परीक्षामा यस कलेजको तर्फबाट विशिष्ट श्रेणी प्राप्त गरी कलेज प्रथम हुन सफल रोहण अर्जेललाई हार्दिक बधाई ज्ञापन गर्दै उत्तीर्ण सम्पूर्ण विद्यार्थीहरूमा बधाई तथा सफलताको शुभकामना व्यक्त गर्दछौं ।

शहीद स्मारक कलेज परिवार

नयाँबजार, कीर्तिपुर-३

नगरपालिकाको

अनुगमन

कीर्तिपुर नगरपालिकाले कीर्तिपुरको नयाँबजारमा बाटोलाई व्यवस्थित गर्न ट्राफिक प्रहरीको सहयोगमा बाटोको उत्तरतिर एक साइडमा मोटरसाइकल पार्किंग गर्ने व्यवस्था मिलाई दिएपछि जथाभावी मोटरसाइकल पार्किंग बन्द भयो । बाटो फराकिलो भएपछि बाटोको दक्षिण साइडमा साइकलमा फलफूल बेच्ने, ठेलागाडामा तरकारी बेच्ने र भुईँमा डोको राखेर तरकारी बेच्नेहरूले बाटो ओगट्न थाले पछि फेरि बटुवा तथा सवारी साधनलाई अप्ठ्यारो पर्न



थाल्यो । यसै कुरालाई ध्यानमा राखेर नगरपालिकाले कर्मचारी र मकृष्ण महर्जनको नेतृत्वमा अनुगमन टोली खटायो । उक्त टोलीले बाटोको छेउ छेउमा तरकारी बेच्न मनाही गरेपछि अहिले अहिले

नयाँबजारको बाघभैरव सहकारी जाने बाटोमा तरकारी पसल राख्न थालेको छ । नगरपालिकाले कति दिन अनुगमन गर्ने हो । जुन दिन अनुगमन बन्द हुन्छ त्यो दिन फेरि पुरानै धन्दा शुरु नहोला भन्न सकिन्छ ।

DTC
your voice, our passion

को मोवाइल र सर्भिस सेन्टर अब कीर्तिपुरमा

तपाईंले सोचे भन्दा कम मूल्यमा DTC का smartphone
एक वर्ष warranty को साथमा

GT 9



GT 7



GT.6



GB3



GE5



*Free Flip Cover on any
Smartphone of DTC*

**MOBILE MARKET 'N' KLINIC
LOKTANTRIC CHOWK**

PHONE NO. 9851152393, 9843307412

**सीम कार्ड
सितैमा**